



టీ20 పోరుకు టీమిండియా రెడీ!

5 టీ..



02

## తెలంగాణలో సంవిధాన్ బచావో

27న హాజరుకాసున్న కాంగ్రెస్ అగ్రనేతలు రాహుల్ గాంధీ, మల్లిఖార్జున ఖర్గే.



## నెలాఖరులోగా కొత్త ఉస్మానియా శంకుస్థాపనకు ఏర్పాట్లు చేయండి

భవిష్యత్ అవసరాలకు అనుగుణంగా డిజైన్ మార్చండి

- కార్పొరేట్ కు బీటుగా ఉండేలా ప్రణాళికలు ఉండాలి
- అధికారులకు సీఎం రేవంత్ రెడ్డి ఆదేశాలు

హైదరాబాద్ నగరంలో కొత్త ఉస్మానియా ఆసుపత్రి నిర్మాణానికి ఈ నెలాఖరులోగా శంకుస్థాపన చేసేందుకు బీటుగా చర్యలు తీసుకోవాలని అధికారులకు ముఖ్యమంత్రి రేవంత్ రెడ్డి సూచించారు. శనివారం కొత్తగా నిర్మించబోయే ఉస్మానియా ఆసుపత్రికి సంబంధించిన ప్రణాళికలపై ముఖ్యమంత్రి తన నివాసంలో అధికారులతో సమీక్ష నిర్వహించారు.

హైదరాబాద్, జనవరి 11: గోషామహల్ పోలీస్ స్టేడియంలో ప్రతిపాదిత స్థలానికి సంబంధించిన వివరాలను అడిగి తెలుసుకున్నారు. పోలీస్ శాఖ వరధిలో ఉన్న ఆ స్థలాన్ని వీలైనంత త్వరగా వైద్యఆరోగ్య

శాఖకు బదిలీ చేయాలని అధికారులను ముఖ్యమంత్రి ఆదేశించారు. రెండు శాఖల మధ్య భూ బదలాయింపు ప్రక్రియ, ఇతర పనులను వీలైనంత త్వరగా పూర్తి చేయాలన్నారు. ప్రతిపాదిత స్థలంలో



చేపట్టాల్సిన నిర్మాణాలకు సంబంధించిన నమూనా మ్యాప్లను అధికారులు ముఖ్యమంత్రికి వివరించారు. అధికారులు వివరించిన మ్యాప్ లో పలు

మగతా 2 లో

## జలసమాధి

కొండపోచమ్మ సాగర్ లో మునిగి ఐదుగురి మృతి

- సెల్ఫీ కోసం నీళ్లలో దిగిన ఐదుగురు
- సురక్షితంగా బయటపడ్డ ఇద్దరు
- మృతులంతా హైదరాబాద్ నాసులు
- కన్నీరుమున్నీరుగా విలపించిన తల్లిదండ్రులు
- పండుగ పూట విషాదం..
- ఘటనపై సీఎం విచారం
- 15లక్షల పరిహారం ఇవ్వాలని హామీ రావు డిమాండ్

02



సిద్దిపేట, జనవరి 11: వికెండ్ కానడంతో పర్వతనకు వచ్చి సిద్దిపేట జిల్లా కొండపోచమ్మ సాగర్ జలాశయంలో పడి ఐదుగురు యువకులు దుర్మరణం చెందారు. హైదరాబాద్ లోని ముఖీరాబాద్ కు చెందిన ఐదుగురు యువకులు కొండపోచమ్మ సాగర్ చూసేందుకు వచ్చారు. ఈ క్రమంలో వాళ్లందరూ డ్యామ్ లో పడి గల్లంతయ్యారు. ఇది గమనించిన స్థానికులు వారిని రక్షించే ప్రయత్నాలు చేశారు. కానీ అప్పటికే ఐదుగురు యువకులు మరణించారు. మిగిలిన ఇద్దరిని సురక్షితంగా కాపాడగలిగారు. మృతులను ధనుష్, లోహిత్, దినేశ్వర్, సాహెబ్, జనిత్ గా గుర్తించారు.



02

## సంక్రాంతి ఛార్జీల దోపిడీని సహించం

ఫైవేట్ ట్రావెల్స్ కు మంత్రి పాస్ పం

## సీఎంపై అనుచిత వ్యాఖ్యలు



- భువనగిరి బీఆర్ఎస్ కార్యాలయంపై దాడి
- కాంగ్రెస్ దాడిని ఖండించిన కెటిఆర్, హాలీఫ్ రావు

భువనగిరి/హైదరాబాద్, జనవరి 11: ముఖ్యమంత్రి రేవంత్ రెడ్డిపై బీఆర్ఎస్ భువనగిరి జిల్లా అధ్యక్షుడు కంచెల రామకృష్ణారెడ్డి అనుచిత వ్యాఖ్యలు చేశారని ఆరోపిస్తూ భువనగిరిలోని బీఆర్ఎస్ కార్యాలయంపై కాంగ్రెస్ శ్రేణులు దాడికి పాల్పడ్డాయి. సీఎంపై అనుచిత వ్యాఖ్యలు చేశారని కాంగ్రెస్ కార్యకర్తలు ఆరోపించారు. ముఖ్యమంత్రి పట్ల ఇలాంటి వ్యాఖ్యలు చేయడం తగదని యువజన కాంగ్రెస్ కార్యకర్తలు నిరసన వ్యక్తం చేశారు.

మగతా 2 లో



మగతా 2 లో

## కబ్జాకోరులపై ఉక్కుపాదం మోపండి

- మీవెంటే మేం ఉంటాం
- ఇప్పుడైనా ప్రజల కోసం కలిసి పనిచేద్దాం..
- కేంద్ర మంత్రి బండి సంజయ్

03

## త్వరలో ఎమ్మెల్సీ అభ్యర్థుల ప్రకటన

- పార్టీలో పనిచేసిన వారికే పదవులు
- సంక్రాంతి తరవతా మంత్రివర్గ విస్తరణపై స్పష్టత
- దానం నాగేందర్ వ్యాఖ్యలను పరిశీలిస్తున్నాం
- పిసిసి చీఫ్ మహేశ్ కుమార్ గౌడ్

02



## భూభారత్తో సేమస్యలకు చెక్

- కేసీఆర్ ఇప్పాసుసారంతో ధరణి సమస్యలు
- మంత్రి ఉత్తమ్ కుమార్ రెడ్డి వెల్లడి

02



## 26 నుంచే కొత్త రేషన్ కార్డులు

- కడుబీద వారికి మొదటి ప్రాధాన్యం
- మంత్రి పాంగులేటి శ్రీనివాస రెడ్డి

02



## టెట్ పరీక్షలో గందరగోళం

సర్వర్ డౌన్ తో 150మంది పరీక్షకు దూరం

02



### టెట్ పరీక్షలో గందరగోళం

సర్వర్ డౌన్ తో 150 మంది

పరీక్షకు దూరం

హైదరాబాద్, జనవరి 11 (ఆర్ఎన్ఎ): తెలంగాణలో నిర్వహిస్తున్న టెట్ పరీక్షలో గందరగోళం నెలకొంది. శంషాబాద్ లోని వర్తమాన్ ఇంజనీరింగ్ కాలేజీలో ఏర్పాటు చేసిన టెట్ పరీక్షా కేంద్రంలో గందరగోళం చోటు చేసుకుంది. రెండో సెషన్ లో మధ్యాహ్నం 2 గంటలకు మొత్తం 750 మంది పరీక్ష రాయల్సి ఉండగా.. 467 మంది హాజరయ్యారు. సర్వర్ డౌన్ కారణంగా 150 మంది అభ్యర్థులకు టెట్ పరీక్ష నిలిచిపోయింది. దీంతో పరీక్షా కేంద్రం వద్ద అభ్యర్థుల కుటుంబసభ్యులు ఆందోళనకు దిగారు. న్యాయం చేయాలని డిమాండ్ చేసారు. అభ్యర్థులకు మద్దతుగా వారి కుటుంబ సభ్యులు శంషాబాద్-షాబాద్ రహదారిపై బైకాయించారు.

# బీఆర్ఎస్ కార్యాలయంపై దాడి

భువనగిరి/హైదరాబాద్, జనవరి

11: రేవంత్ రెడ్డిపై బీఆర్ఎస్ భువనగిరి జిల్లా అధ్యక్షుడు కంచెల రామకృష్ణారెడ్డి అనుచిత వ్యాఖ్యలు చేశారని ఆరోపిస్తూ భువనగిరిలోని బీఆర్ఎస్ కార్యాలయంపై కాంగ్రెస్ శ్రేణులు దాడికి పాల్పడ్డాయి. సీఎం రేవంత్ రెడ్డిపై అనుచిత వ్యాఖ్యలు చేశారని కాంగ్రెస్ కార్యకర్తలు ఆరోపించారు. రాష్ట్ర ముఖ్యమంత్రి పట్ల ఇలాంటి వ్యాఖ్యలు చేయడం తగదని యువజన కాంగ్రెస్ కార్యకర్తలు నిరసన వ్యక్తం చేశారు. ఈ క్రమంలో బీఆర్ఎస్ కార్యాలయంపై దాడి చేసి కిటికీ అద్దాలు మధ్వంసం చేశారు. అనంతరం కార్యాలయం ముందు బైకాయించి నిరసన తెలిపారు. ఇదిలావుంటే యాదాద్రి భువనగిరి జిల్లా బీఆర్ఎస్ పార్టీ కార్యాలయంపై కాంగ్రెస్ శ్రేణులు దాడిని బీఆర్ఎస్ కార్యనిర్వాహక అధ్యక్షుడు కేటీఆర్ తీవ్రంగా ఖండించారు. ప్రతిపక్ష పార్టీల కార్యాలయాలపై దాడులు చేయడం కాంగ్రెస్ పార్టీకి అలవాటుగా మారిందన్నారు. ఇందిరమ్మ రాజ్యం పేరుతో అధికారంలోకి వచ్చి ఇష్టానుసారం వ్యవహరిస్తున్నారని మండిపడ్డారు. భువనగిరి జిల్లా పార్టీ అధ్యక్షుడు కంచెల రామకృష్ణారెడ్డి, మాజీ ఎమ్మెల్యే పైళ్ల శేఖర్ రెడ్డి అడిగిన ప్రశ్నలకు సమాధానం చెప్పలేక, కాంగ్రెస్ పార్టీ దాడులు చేయించడం అత్యంత హేయమైన



చర్య అని ఆక్షేపించారు. ప్రభుత్వ వైఫల్యాలను ప్రశ్నిస్తున్న భారాన కార్యకర్తలు, నాయకులు, పార్టీ కార్యాలయాలపై దాడులు చేస్తున్న కాంగ్రెస్ పార్టీకి ప్రజలు తగిన బుద్ధి చెబుతారన్నారు. పదేళ్లపాటు ప్రశాంతంగా ఉన్న తెలంగాణ.. అరాచకాలకు చిరునామాగా మారిందని తీవ్ర వ్యాఖ్యలు చేశారు. బీఆర్ఎస్ కార్యకర్తలు, కార్యాలయాల జోలికి వస్తే తగిన గుణపాఠం చూపించారు.

చెబుతామని కేటీఆర్ హెచ్చరించారు. కార్యాలయంపై దాడి చేసిన కాంగ్రెస్ నేతలతో పాటు వారి వెనకనున్న సర్కారు జిల్లా కాంగ్రెస్ నాయకులను అరెస్టు చేయాలని కేటీఆర్ డిమాండ్ చేశారు. ప్రశ్నలకు సమాధానం చెప్పలేక దాడులు చేయించడం దుర్మార్గమైన చర్య అని మాజీ మంత్రి, భారాన ఎమ్మెల్యే హరిశ్చంద్ర అన్నారు. ప్రజాస్వామ్యంలో విమర్శలు, ప్రతివిమర్శలు సహజం. కాంగ్రెస్ ప్రభుత్వం వచ్చాక దాడులు చేసే సంస్కృతిని ఎక్కువైంది. ముఖ్యమంత్రి రేవంత్ రెడ్డి మాటలతో దాడి చేస్తే, ఆ పార్టీ నాయకులు భౌతికదాడులకు పాల్పడుతున్నారు. ఇదేనా మీ ఇందిరమ్మ రాజ్యం? ఇదేనా మీ ప్రజాపాలన? అని హరిశ్చంద్ర ప్రశ్నించారు.



## నెలాఖరులోగా కొత్త ఉస్మానియా కావాలి

మొదటి పేజీ తరువాయి

మార్పులు, చేర్పులను సూచించారు. అన్ని రకాల ఆధునిక వసతులతో ఉండేలా ఆసుపత్రి నిర్మాణం ఉండాలని చెప్పారు. ముఖ్యంగా రోడ్లు, పార్కింగ్, మార్కెట్, ఇతర మౌలిక సదుపాయాల విషయంలో భవిష్యత్ అవసరాలను దృష్టిలో ఉంచుకుని నమూనాలను రూపొందించాలని సూచించారు. భవిష్యత్తులో రోడ్లు విస్తరణ, ఫ్లైఓవర్ లాంటి నిర్మాణాలు చేపట్టినా ఇబ్బందులు తలెత్తకుండా ఉండేలా ముందుచూపుతో డిజైన్లను రూపొందించాలన్నారు. ఆత్మాధునిక వసతులతో పాటు రోగుల సహాయకులు సేదతీరేందుకు గ్రీనరీ, పార్క్ లాంటి సదుపాయాలు ఉండేలా చూడాలన్నారు. కార్పొరేట్ ఆసుపత్రులకు ధీటుగా ఆత్మాధునిక వసతులతో ఆసుపత్రి నిర్మాణం ఉండేలా ప్రణాళికలు సిద్ధం చేయాలని చెప్పారు. కొత్త ఉస్మానియా ఆసుపత్రి భవనాలు, ఇతర సమాచాలకు సంబంధించి పూర్తిస్థాయి డిజైన్లను రూపొందించాలన్నారు. ఆసుపత్రి నిర్మాణానికి ఈ నెలాఖరులో శంకుస్థాపన చేసేందుకు వీలుగా అవసరమైన చర్యలు తీసుకోవాలని ముఖ్యమంత్రి ఆదేశించారు.



## 26 నుంచే కొత్త రేషన్ కార్డులు

ఖమ్మం, జనవరి 11: కొత్త రేషన్ కార్డుల జారీ విషయంలో కీలక వ్యాఖ్యలు చేశారు మంత్రి పొంగులేటి శ్రీనివాస్ రెడ్డి. జనవరి 26 నుంచి పేదలందరికీ కొత్త రేషన్ కార్డులు జారీ అవుతాయి. గడవిన పదేళ్లలో అరిచిన స్థాయిలో అభివృద్ధి జరగలేదని.. అభివృద్ధి జరగాలంటే ఇందిరమ్మ రాజ్యంతోనే సాధ్యం అని ప్రజలు కాంగ్రెస్ పార్టీని అధికారంలోకి తీసుకొచ్చారని అన్నారు. గత ప్రభుత్వ హయాంలో ఎక్కడ ఎన్నికలు జరిగితే అక్కడ సంక్షేమ పథకాలు అమలు చేశారని అన్నారు. గత ప్రభుత్వం పీకల వరకు అప్పులు పెట్టిపోయినప్పటికీ జనవరి 26న రైతు భరోసా కూడా ఎకరాకు 15 వేలు ఇవ్వబోతున్నామని అన్నారు పొంగులేటి. భూమి లేని ప్రతి నిరుపేద కుటుంబానికి రెండు విడుతలుగా 12 వేలు కూడా ఆరోజే ఇవ్వబోతున్నామని అన్నారు. బీఆర్ఎస్ హయాంలో నియమాలు పాటించకుండా కొండలకు, గుట్టలకు రైతుబంధు ఇచ్చారని అన్నారు. కడుబీదవారికి మొదటి ప్రాధాన్యత గా ఇల్లు ఇవ్వాలని నిర్ణయించామని పొంగులేటి అన్నారు.

# భూభారతితో సమస్యలకు చెక్

- కేసీఆర్ ఇష్టానుసారంతో ధరణి సమస్యలు
- మంత్రి ఉత్తమ్ కుమార్ రెడ్డి వెల్లడి

నల్గొండ, జనవరి 11: ఇందిరమ్మ ఇళ్లలో గిరిజనులకు అధిక ప్రాధాన్యం ఇస్తామని మంత్రి ఉత్తమ్ కుమార్ రెడ్డి తెలిపారు. తన గెలుపులో గిరిజనుల పాత్ర అధికంగా ఉందన్నారు. తెలంగాణ రాష్ట్రంలో పది శాతం రిజర్వేషన్లు అమల్లోకి రావడంలో తన కృషి కూడా ఉందని చెప్పారు. రాష్ట్రంలో ప్రతి తండాలో గ్రామపంచాయతీ, అంగన్వాడీ భవనం ఏర్పాటు చేస్తామని తెలిపారు. దేశ చరిత్రలో ఏ రాష్ట్రంలో అమలు చేయని విధంగా భూభారతి చట్టం రూపుదిద్దుకుంటుందన్నారు. భూభారతిని గవర్నర్ కూడా ఆమోదించారని చెప్పారు. కేసీఆర్ ప్రభుత్వం ఇష్టానుసారం ధరణి అమలు చేసిందని.. కనీస నిబంధనలు కూడా లేకుండా ధరణి అమలు చేశారని తెలిపారు. ఫిబ్రవరి 15 లోగా భూ భారతి రాష్ట్ర ప్రజలకు అందుబాటులోకి వస్తుందని అన్నారు. 2029లో కేంద్రంలో కాంగ్రెస్ పార్టీ అధికారంలోకి వచ్చి రాహుల్ గాంధీ ప్రధానమంత్రి అవుతారని.. తెలంగాణలో కూడా కాంగ్రెస్ అధికారం లోకి వస్తుందని ఆశాభావం వ్యక్తం చేశారు. వ్యవసాయ కూలీలకు కూడా ఆర్థిక సాయం ఇవ్వడం గొప్ప విషయమని చెప్పారు. అందరికీ తెల్ల రేషన్ కార్డులు అందిస్తామని ప్రకటించారు. కాంగ్రెస్ ప్రభుత్వం 6 కిలోల సన్న బియ్యం ఇస్తుందని ప్రకటించారు. రాజకీయాలు కూడా అందరికీ సమచిత స్థానం ఉంటుందని తెలిపారు. అటవీ హక్కుల ప్రకారం మిగిలిన గిరిజనులకు భూములు ఇస్తామని మాట్లాడారు. కాంగ్రెస్ పార్టీ బలోపేతం కోసం అందరం కలిసి పనిచేయాలని అన్నారు. రాష్ట్రంలో ఆర్థిక ఒడిదుడుకుల కారణంగా ఒకటి రెండు హోమియో అమలు అలస్యం అయిందని అన్నారు. త్వరలోనే ఎన్నికల సమయంలో ఇచ్చిన ప్రతి ఒక్క హోమియో అమలు చేస్తామని స్పష్టం చేశారు. భూమి లేని నిరుపేద కుటుంబాన్ని ఒక యూనిట్ గా ఎంపిక చేస్తున్నామని అన్నారు. ఆ కుటుంబం తప్పని సరిగా ఉపాధి హోమియో



పనుల్లో పాల్గొని ఉండాలని.. అంతకుమించి నిబంధనలు ఏమీ ఉండవని చెప్పారు. భూ భారతి విషయంలో చాలా పక్కపొందీగా చర్యలు ఉంటాయని అన్నారు. ఏపీ వ్యాప్తంగా రిజర్వేషన్ల శాఖను ప్రక్షాళన చేస్తున్నామని అన్నారు. ఖమ్మం జిల్లాలో వచ్చిన ఫిర్యాదులు ఆరోపణలపై శాఖా పరమైన విచారణ జరుగుతోందని చెప్పారు. 2025 భూ భారతి చట్టంలో ల్యాండ్ అప్పీలు అధికారాన్ని ప్రత్యేకంగా అమలు జరుపుతున్నామని చెప్పారు. సమగ్ర సర్వేపై త్వరలోనే స్పష్టమైన నిర్ణయం తీసుకుంటామని అన్నారు. 59 జి. డ్యాకా కోట్లాది రూపాయలు విలువైన భూములు షిక్ షర్ట్లకు కట్టబెట్టే ప్రయత్నం చేశారన్నారు. కేసీఆర్ ప్రభుత్వంలో 59 జి. పేరుతో జరిగిన దోపిడీని అడ్డుకుంటామని చెప్పారు. ఖమ్మం జిల్లాలో పాటు రాష్ట్ర వ్యాప్తంగా త్వరలోనే చర్యలు ఉంటాయని మంత్రి ఉత్తమ్ కుమార్ రెడ్డి తెలిపారు.

# తెలంగాణలో సంవిధాన్ బచావో కార్యక్రమం

హైదరాబాద్, జనవరి 11: కాంగ్రెస్ అగ్రనేతలు మల్లిఖార్జున ఖర్గే, రాహుల్ గాంధీ ఈనెల 27న తెలంగాణ పర్యటనకు రానున్నారని కాంగ్రెస్ హైకమాండ్ అధికారిక ప్రకటన విడుదల చేసింది. భారత రాజ్యాంగం అమలులోకి వచ్చి 75 సంవత్సరాలు పూర్తి కావడంతో ఈ సందర్భాన్ని పురస్కరించుకుని ప్రత్యేక కార్యక్రమాలు చేపట్టాలని పార్టీ నిర్ణయించింది. ఈ సందర్భంగా తెలంగాణలో జరగనున్న 'సంవిధాన్ బచావో' ప్రదర్శనలో వారు పాల్గొనబోతున్నారు. కాంగ్రెస్ వర్కింగ్ కమిటీ ఇటీవల జరిగిన సమావేశంలో

బీజేపీ నేతృత్వంలోని కేంద్ర ప్రభుత్వంపై రాజ్యాంగ పరిరక్షణ కోసం నిరసనలు వ్యక్తం చేయాలని నిర్ణయించింది. ఇందులో భాగంగా, జనవరి 26, 2024 నుంచి జనవరి 26, 2026 వరకు దేశవ్యాప్తంగా 'సంవిధాన్ బచావో' రాష్ట్రీయ పాదయాత్రను చేపట్టాలని ఆదేశాలు జారీ చేసింది. ఈ యాత్రను విజయవంతం చేయడానికి అన్ని స్థాయిల కాంగ్రెస్ శ్రేణులు సమిష్టిగా కృషి చేయాలని పీసీసీ అధ్యక్షుడు మహేశ్ కుమార్ గౌడ్ పిలుపునిచ్చారు. మహేశ్ కుమార్ గౌడ్ మంగళవారం పార్టీ శ్రేణులకు రాసిన లేఖలో, రాజ్యాంగాన్ని

మాచ్ చేయడం బీజేపీ చేస్తున్న కుట్రలను ఎదుర్కొనేందుకు కాంగ్రెస్ చొరవ తీసుకుంటుందని స్పష్టం చేశారు. రాజ్యాంగ పరిరక్షణ కోసం పార్టీ విస్తృత కార్యక్రమాలను చేపట్టాలని పిలుపునిచ్చారు. మల్లిఖార్జున ఖర్గే, రాహుల్ గాంధీ పర్యటనతో తెలంగాణ కాంగ్రెస్ కార్యకర్తలకు ఉత్సాహంగా ఉన్నారు. 'సంవిధాన్ బచావో' కార్యక్రమానికి ఈ పర్యటన కీలక మైలురాయిగా నిలుస్తుందని పార్టీ శ్రేణులు భావిస్తున్నాయి. ఈ కార్యక్రమంలో దేశవ్యాప్తంగా కాంగ్రెస్ నాయకులు, కార్యకర్తలు భారీగా పాల్గొనబోతున్నారు.

## సంక్రాంతి ఛార్జీల దోపిడీని సహించం



హైదరాబాద్, జనవరి 11: సంక్రాంతి పండగ సమయంలో ప్రయాణికులను ఇబ్బంది పెడితే సహించబోమని, బస్సులను సీజ్ చేస్తామని ప్రైవేటు బస్సుల యజమానులను మంత్రి పొన్నం ప్రభాకర్ హెచ్చరించారు. అదనపు ఛార్జీల పేరిట ప్రయాణికులను దోపిడీకి గురిచేస్తే కఠిన చర్యలు తీసుకుంటామని, రెగ్యులర్ ఛార్జీలనే వసూలుచేయాలని ఒక ప్రకటనలో స్పష్టం చేశారు. ప్రైవేటు బస్సుల

యజమానులు అదనంగా ఛార్జీలు వసూలు చేస్తే ప్రయాణికులు రవాణా శాఖ అధికారుల దృష్టికి తీసుకురావాలి. ఆర్టీసీ అధికారులు రహదారులపైనే ఉండి తనిఖీలు చేపట్టాలి. సంక్రాంతి పండగ నేపథ్యంలో టీడీపీ ఆర్డీసీ 6,432 ప్రత్యేక బస్సులు నడిపిస్తోంది. అవసరమైతే మరిన్నింటిని నడిపేందుకు ఆర్డీసీ అధికారులు సిద్ధంగా ఉండాలి అని పేర్కొన్నారు. ప్రయాణికుల సుఖం అదనపు ఛార్జీలు వసూలు చేసే ప్రైవేట్ బస్సులపై కఠిన చర్యలు తీసుకుంటామని రవాణా శాఖ కమిషనర్ సురేంద్రమోహన్ ఒక ప్రకటనలో హెచ్చరించారు. 'పర్యటి నిబంధనలను ఉల్లంఘించినా, సరకు రవాణా చేసినా ప్రైవేట్ ట్రావెల్స్ బస్సులపై చర్యలు తప్పవు. ఈ విషయమై వారం రోజుల పాటు ప్రత్యేక తనిఖీలు నిర్వహిస్తాం. ప్రైవేటు బస్సులపై ఇప్పటికే 150 కేసులు నమోదు చేశాం' అని వివరించారు.

# త్వరలో ఎమ్మెల్యే అభ్యర్థుల ప్రకటన

హైదరాబాద్, జనవరి 11: గ్రామ్యుయేట్ ఎమ్మెల్యే అభ్యర్థిని త్వరలో ప్రకటిస్తామని టీపీసీసీ అధ్యక్షుడు మహేశ్ కుమార్ గౌడ్ వెల్లడించారు. నాలుగు పేర్లు పరిశీలనలో ఉన్నాయని, ఆలోచన విధానంపై చైర్మన్ సరేందర్ రెడ్డి పేరు చాలా మంది చెప్పారని పేర్కొన్నారు. ఉపాధ్యాయ ఎమ్మెల్యే ఎన్నికలో మిత్రపక్షాలకు మద్దతు ఇస్తామని స్పష్టం చేశారు. శనివారం ఆయన గాంధీభవన్ లో మీడియాతో మాట్లాడారు. ఖైరతాబాద్ ఎమ్మెల్యే దాసం నాగేందర్ వ్యాఖ్యలను పరిశీలించిన తర్వాత నిర్ణయం తీసుకుంటామన్నారు. అందరి రిపోర్టు కేసీ వేణుగోపాల్ వద్ద ఉందన్నారు. పార్టీ నేతలందరూ వచ్చే 20 ఏళ్లకు దృష్టిలో పెట్టుకుని పనిచేయాలని గట్టిగా హెచ్చరించారని చెప్పారు. ఈ నెలాఖరుకు పార్టీలో అన్ని కమిటీలు వేస్తామని, పనిచేసిన వారందరికీ పదవులు ఇస్తామని

స్పష్టం చేశారు. పనిచేసిన నాయకులతో పదవులు వస్తాయన్నారు. కార్పొరేషన్ పదవుల భర్తీ ఈ నెలాఖరుకి పూర్తవుతుందని తెలిపారు. తెలంగాణ మంత్రివర్గ విస్తరణపై పీసీసీ చీఫ్ మహేశ్ గౌడ్ కీలక కామెంట్స్ చేశారు. మంత్రి వర్గ ఎప్పుడు ఉంటోందో తేల్చిచెప్పారు. అలాగే కాంగ్రెస్ లో చేరికలు కూడా జోరుగా ఉంటాయన్నారు. గామ్యుయేట్ ఎమ్మెల్యే అభ్యర్థులకు సంబంధించి ప్రకటన ఉంటుందని తెలిపారు. సంక్రాంతి తర్వాత మంత్రివర్గ విస్తరణ చేస్తామని ప్రకటించారు. అలాగే బీఆర్ఎస్ ఎమ్మెల్యేలతో సంప్రదింపులు చేస్తున్నామని.. సంక్రాంతి తర్వాత చేరికలు ఉంటాయని వెల్లడించారు. టీడీపీ ఎమ్మెల్యే ఎన్నికల్లో మిత్ర పక్షాలకు మద్దతు ఇస్తామన్నారు. గ్రామ్యుయేట్ ఎమ్మెల్యే అభ్యర్థిని రెండు మూడు నాళ్లలో ప్రకటిస్తామని తెలిపారు. ఎమ్మెల్యే

## కొండపోచమ్మ సాగర్ లో మునిగి ఐదుగురి మృతి

సిద్దిపేట, జనవరి 11: సిద్దిపేట జిల్లాలో తీవ్ర విషాదం చోటుచేసుకుంది. మార్కాట్ మండలంలోని కొండపోచమ్మ సాగర్ డ్యామ్ లో పడి హైదరాబాద్ కు చెందిన ఐదుగురు యువకులు ప్రాణాలు కోల్పోయారు. నగరానికి చెందిన ఏడుగురు యువకులు శనివారం కొండపోచమ్మ సాగర్ కు ఈతకు వెళ్లారు. ఈ క్రమంలో ప్రమాదవశాత్తు వారిలో ఐదుగురు యువకులు నీటిలో మునిగి ప్రాణాలు కోల్పోయారు. మరో ఇద్దరు సురక్షితంగా బయటపడ్డారు. సమాచారం అందుకున్న పోలీసులు ఘటనా స్థలానికి చేరుకొని ఘటనపై అరా తీశారు. మృతులు హైదరాబాద్ కు చెందిన ధనుష్ (20), లోహిత్ (17), దినేశ్ (17), జితేష్ (17), శ్రీనివాస్ (17) గా గుర్తించారు. మృతి చెందిన ధనుష్, లోహిత్ ఇద్దరూ సొంత అన్నదమ్ములు. మృతదేహాలను స్థానిక ప్రభుత్వ ఆస్పత్రికి తరలించారు. వారంతా స్నేహితులు కావడంతో సంక్రాంతి పండుగకు సెలవులు వచ్చేయడంతో ఎక్కడికైనా వెళ్లి ఎంజాయ్ చేయాలని భావించారు. అందుకు వారు సిద్దిపేట జిల్లాలోని కొండపోచమ్మ సాగర్ డ్యామ్ కు బయలుదేరారు. అక్కడ బాగా ఎంజాయ్ చేసేందుకు ఏడుగురు యువకులు తమ తల్లిదండ్రులకు చెప్పి బయలుదేరారు. కానీ అదే వారికి చివర చూపు అవుతుందని తల్లిదండ్రులు భావించలేదు. సరదాగా గడపడానికి వెళ్లిన వారి వెనకే మృత్యువు ఉందని గ్రహించలేకపోయారు. అనుకున్న విధంగా డ్యాం దగ్గరు చేరుకున్న ఆ ఏడుగురు యువకులు.. ఈత కొట్టాలని భావించారు. అంతా కలిసి డ్యాంలోకి దిగారు.. ఇంతలో ఏం జరిగిందో తెలియదు ఒకరి ఒకరి తర్వాత డ్యాంలో పడి గల్లంతయ్యారు. వీరు మునిగిపోతున్నట్లు గుర్తించిన గత ఈతగాళ్లు వెంటనే రంగంలోకి దిగారు. కానీ అప్పటికే జరగాల్సిన స్పష్టం జరిగిపోయింది. ముందుగా యువకులు గల్లంతయ్యారన్న విషయం తెలిసిన వెంటనే వారి కొసం గజ ఈతగాళ్లు గాలింపు చర్యలు చేపట్టారు. మొత్తం ఐదుగురు యువకుడు డ్యాంలో పడిపోగా.. వారిలో ఇద్దరు సురక్షితంగా బయటపడ్డారు. మిగిలిన ఐదుగురు యువకులు ప్రాణాలు కోల్పోయారు. వారి మృతదేహాలను ఒడ్డుకు చేర్చారు గజ ఈతగాళ్లు. వీరి మృతి విషయాన్ని తల్లిదండ్రులకు సమాచారం అందించారు. విషయం తెలిసిన తల్లిదండ్రులు కన్నీరుమున్నీరుగా విలపిస్తున్నారు. సరదాగా వెళ్లిన తమ బిడ్డలు విగతజీవులుగా మారడంతో తల్లిదండ్రుల శోకం వర్షణాశీతం. యువకులు మృతి వార్త తెలిసి ముషీరాబాద్ లోనూ విషాదఛాయలు అలముకున్నాయి.

## ముఖ్యమంత్రి రేవంత్ రెడ్డి విచారణ

కొండపోచమ్మ ప్రాజెక్టులో యువకుల గల్లంతైన ఘటనపై ముఖ్యమంత్రి రేవంత్ రెడ్డి విచారణ వ్యక్తం చేశారు. గల్లంతైన వారికోసం గజ ఈతగాళ్లతో గాలింపు చర్యలు చేపట్టాలని ఆదేశించారు. పరిస్థితిని అధికారులు దగ్గర ఉండి పర్యవేక్షించాలని, సహాయక చర్యలు చేపట్టాలని సీఎం ఆదేశించారు.

## 15 లక్షల చొప్పున పరిహారం ఇవ్వాలి..

సిద్దిపేట జిల్లా కొండపోచమ్మ సాగర్ రిజర్వాయర్ లో పడి హైదరాబాద్ కు చెందిన ఐదుగురు యువకులు మృతి చెందడం బాధాకరమని మాజీ మంత్రి హరిశ్చంద్ర అన్నారు. ఎంతో భవిష్యత్తు ఉన్న యువకులు అకాల మరణం చెందడం తన మనస్సును కలిచి వేసిందని తెలిపారు. మృతుల కుటుంబాలకు తన ప్రగాఢ సానుభూతిని, సంతాపాన్ని తెలిపింది. భవిష్యత్తులో ఇలాంటి ఘటనలు జరగకుండా ప్రభుత్వం తగిన జాగ్రత్త చర్యలు తీసుకోవాలని హరిశ్చంద్ర సూచించారు. పండుగ వేళ బిడ్డల్ని కోల్పోయి బాధలో ఉన్న కుటుంబాలకు రూ. 15 లక్షల చొప్పున ఎక్స్ గ్రేషియా ప్రకటించాలని రాష్ట్ర ప్రభుత్వాన్ని డిమాండ్ చేశారు.

# ఆందోళనకరంగా భారత్ ఆర్థిక వ్యవస్థ

### అంతర్జాతీయ ద్రవ్యనిధి సంస్థ ఎండి జార్జివా వ్యాఖ్య

న్యూఢిల్లీ, జనవరి 11: 2025లో భారత్ ఆర్థిక వ్యవస్థ గురించి అంతర్జాతీయ ద్రవ్య నిధి సంస్థ మేనేజింగ్ డైరెక్టర్ క్రిస్టినా జార్జివా సంచలన వ్యాఖ్యలు చేశారు. ఈ ఏడాదిలో ప్రపంచ ఆర్థిక వ్యవస్థ స్థిరంగా ఉన్నప్పటికీ, భారత్ విషయానికి వస్తే 'కొంచెం బలహీనంగా' ఉంటుందని అంచనా వేశారు. ఈ సంవత్సరం ప్రపంచం చాలా అనిశ్చితిని చూస్తుందని, ప్రధానంగా అమెరికా వాణిజ్య విధానంపై అనిశ్చితి ఉన్నట్లు జార్జివా చెప్పారు. 2025 సంవత్సరంలో ప్రపంచ వృద్ధి స్థిరంగా ఉండే అవకాశం ఉందని, ప్రాంతీయ వైవిధ్యం అందులో కనిపిస్తాయని ఆమె వార్షిక మీడియా రౌండ్ టేబుల్ సమావేశంలో అన్నారు. గత కొన్ని సంవత్సరాలుగా ప్రపంచంలో అత్యంత వేగంగా అభివృద్ధి చెందుతున్న ప్రధాన ఆర్థిక వ్యవస్థలలో ఒకటిగా ఉన్న భారత్ ఆర్థిక వ్యవస్థ 2025 లో కొద్దిగా బలహీనపడవచ్చని జార్జివా ఆందోళన వ్యక్తం చేశారు. అయితే దీని గురించి ఇంకేమీ చెప్పలేదు. దీనిపై మరిన్ని వివరాలు ప్రపంచ ఆర్థిక పరిస్థితిపై రాబోయే నివేదికలో ఇబ్బందాదాయని అన్నారు. అమెరికా మనం ఊహించిన దానికంటే చాలా మెరుగ్గా పనిచేస్తోందన్నారు. ఈ క్రమంలో యూరోపియన్ యూనియన్ కొంచెం నిలబడిందని, భారతదేశం కొంచెం బలహీనంగా ఉందని ఆమె అన్నారు. దీంతో పాటు బ్రెజిల్ కొంతవరకు అధిక ద్రవ్యోల్బణాన్ని ఎదుర్కొంటోందని ఆమె గుర్తు చేశారు. ప్రపంచంలో రెండో అతిపెద్ద ఆర్థిక వ్యవస్థ అయిన చైనా ద్రవ్యోల్బణాన్ని తగ్గించడం, దేశీయ డిమాండ్ కు కొనసాగుతున్న సవాళ్లనుంచి ఒత్తిడిని ఎదుర్కొంటోందని జార్జివా అన్నారు. వారి అన్ని ప్రయత్నాలు ఉన్నప్పటికీ, తక్కువ ఆదాయ దేశాలు గణనీయమైన ప్రతికూల ప్రభావాన్ని చూపే పరిస్థితిలో ఉన్నాయని జార్జివా అన్నారు. ఈ క్రమంలో 2025లో ఆర్థిక విధానాలకు సంబంధించి చాలా అనిశ్చితి ఉంటుందని భావిస్తున్నట్లు చెప్పారు. అమెరికా ఆర్థిక వ్యవస్థ పరిమాణం, పాత్రను దృష్టిలో ఉంచుకుని, రాబోయే పరిపాలన విధాన చర్యలు, ముఖ్యంగా సుంకాలు, పన్నులు, నియంత్రణ వంటివి ఉంటాయన్నారు. చైనా, కెనడా, మెక్సికో వంటి దేశాలపై ఆదరణపై సుంకాలను విధించే ప్రణాళికలను డౌన్ లోడ్ చేయడం ప్రకటించారు. జనవరి 20న ఆయన అమెరికా 47వ అధ్యక్షుడిగా ప్రమాణ స్వీకారం చేయనున్నారు. సుంకాలను కీలక విధాన సాధనంగా ఉపయోగించాలనే తన ఉద్దేశ్యాన్ని ఆయన బహిరంగంగా ప్రకటించారు. ఈ అనిశ్చితి వాణిజ్య విధానం ముందుకు సాగడానికి సంబంధించినదని జార్జివా చెప్పారు. ఇది ప్రపంచ ఆర్థిక వ్యవస్థ ఎదుర్కొంటున్న సవాళ్లను మరింత పెంచుతుందని అభిప్రాయం వ్యక్తం చేశారు. ఈ నేపథ్యంలో ప్రపంచ సరఫరా వ్యవస్థపై ఆధారపడిన ఆర్థిక వ్యవస్థలు అనిశ్చితికి గురవుతాయని ఎ.ఓ.ఓ. మేనేజింగ్ డైరెక్టర్ అన్నారు.



# కబ్బాకోరులపై ఉక్కుపాదం మోపండి

- మీవెంట మేం ఉంటాం
- ఇప్పుడైనా ప్రజల కోసం కలిసి పనిచేద్దాం...
- అభివృద్ధి సాధిద్దాం
- కేంద్ర హెబ్బాంశాఖ సహాయ మంత్రి బండి సంజయ్ కుమార్
- సిరిసిల్ల కలెక్టరేట్ లో దివ్యాంగులకు కేంద్ర మంత్రి చేతుల మీదుగా ఉపకరణాల పంపిణీ



రాజన్న సిరిసిల్ల, జనవరి 11: "రాష్ట్ర ప్రభుత్వాన్ని, జిల్లా కలెక్టర్ ను మళ్లీ కోరుతున్నా... పెదల భూములను కబ్బాలు చేసినోళ్లను, ప్రభుత్వ స్థలాలను అక్రమించుకోళ్లపై ఉక్కు పాదం మోపండి. మీ వెంట నాతో సహా వేల మంది అంద గా ఉంటారు. ఈ విషయంలో మీరు ముందుకు పోవాలని కోరుతున్నా" అని కేంద్ర హెబ్బాంశాఖ సహాయ మంత్రి బండి సంజయ్ కుమార్ రాష్ట్ర యంత్రాంగాన్ని కోరారు. రాష్ట్రంలో ప్రభుత్వ భవనాలు నిర్మించాలంటే, మంచి పనులు చేయాలంటే ప్రభుత్వ స్థలాలను లేకుండా పోయాయని, గత బీఆర్ఎస్ పాలకులు, కేసీఆర్ కుటుంబం ధరతీ పేరుతో ప్రభుత్వ భూములన్నీ ప్రైవేట్ చేశారని మండిపడ్డారు. అట్లాంటి వారిని ఉపేక్షించొద్దని, బుల్డోజర్లు దించాలని కోరారు. శనివారం సిరిసిల్ల జిల్లా కలెక్టరేట్ లో నిర్వహించిన దివ్యాంగులకు ఉపకరణాల పంపిణీ కార్యక్రమంలో కేంద్ర మంత్రి బండి సంజయ్ పాల్గొన్నారు. ఈ కార్యక్రమంలో బండి సంజయ్ తోపాటు ప్రభుత్వ విప్ ఆది శ్రీనివాస్, మానకొండూరు ఎమ్మెల్యే కవ్వంపల్లి సత్యనారాయణ, కలెక్టర్ సందీప్ కుమార్ ఝా, గ్రంథాలయ సంస్థ చైర్మన్ నాగుల సత్యనారాయణ, స్టానిక్ మున్సిపల్ చైర్మన్, మార్కెట్ కమిటీ చైర్మన్ తదితరులు హాజరయ్యారు. ఈ సందర్భంగా బండి సంజయ్

మాట్లాడారు. "రాబోయే రోజుల్లో రాజకీయాలకు అతీతంగా కలిసి ముందుకు పోవాలని భావిస్తున్నా. దారి తప్పుతున్నోళ్లను దారికి తెచ్చేందుకు యత్నిస్తా. నేను 5 ఏళ్లలో ఎన్నడూ కలెక్టరేట్ కు రాలేదు. ఏ కార్యక్రమంలో పాల్గొనలేదు. ఎందుకంటే గతంలో నన్ను ఏ కార్యక్రమానికి పిలవలేదు. కలెక్టరేట్ కు వెళితే.. వెంటనే బాధ్యులను బదిలీ చేసే వాళ్లు... అందుకే గతంలో ఒక ఎమ్మెల్యే కలిసి ప్రోగ్రాం పెడతామంటే.. మ్యూజిక్ ప్రోగ్రాం పెడదామా? అని వ్యంగ్యస్త్రాలు విసిరారు. ఇప్పుడు ఆ పార్టీ నేతలు కలెక్టర్ ను దూషిస్తున్నారు, అధికారులను పట్టుకుని తిడుతున్నారు, అటెండర్ నుండి కలెక్టర్ కావాలంటే కష్టపడి చదివి

రావాలన్నారు. 'కలెక్టర్ గారు... ఎమ్మెల్యేలారా.. బీఆర్ఎస్ ప్రభుత్వం కబ్బా చేసిన స్థలాలు, భవనాలన్నీ స్వాధీన పర్చుకోండి. గతంలో ఎకరాలకు ఎకరాలు కబ్బాలు చేసి దోచుకుంటామంటూ చూస్తూ ఊరుకోవడానికి సిద్ధంగా లేం.. అని అన్నారు. ధరతీ పేరుతో భూములన్నీ దోచుకున్నారు, ఒక కుటుంబమే ఎక్కువగా లాభపడ్డదని ప్రభుత్వ భూములన్నీ ప్రైవేట్ పరం చేశారని, ఇకపై అట్లా జరగడానికి వీలేదని చెప్పారు. సిరిసిల్ల జిల్లాలో నవోదయ స్కూల్ త్వరలో మంజూరు కాబోతోందన్నారు. అతి త్వరలోనే వేములవాడ రాజన్న ఆలయాన్ని ప్రసాద్ స్కూల్లో చేర్చాలన్నారు.

## సంక్రాంతి పండుగ దాష్ట్య ప్రత్యేక రైళ్లు

హైదరాబాద్, జనవరి 11: సంక్రాంతి పండుగ రద్దీ దృష్ట్యా దక్షిణ మధ్య రైల్వే అదనపు రైళ్లను నడిపించేందుకు చర్యలు చేపట్టింది. 26 అదనపు రైళ్లను నడుపుతున్నట్లు రైల్వే అధికారులు ప్రకటించారు. ఈ నెల 17వ తేదీ వరకు ఈ అదనపు రైళ్లు అందుబాటులో ఉండనున్నాయి. చర్లపల్లి నుంచి విశాఖకు, సికింద్రాబాద్ బెంగళూరు మధ్య అదనపు రైళ్లను నడపనున్నారు. ఆంధ్రప్రదేశ్ కు వెళ్లే ప్రయాణికులను దృష్టిలో ఉంచుకుని చర్లపల్లి - విశాఖ మధ్య జనసాధారణ్ అన్ రిజర్వ్డ్ రైళ్లను నడుపుతోంది. చర్లపల్లి నుంచి విశాఖకు ఈనెల 11, 13, 16, 18, 20, 25 తేదీల్లో రైళ్లు అందుబాటులో ఉండనున్నాయి. చర్లపల్లిలో ఉదయం 10 గంటలకు బయల్దేరి విశాఖకు రాత్రి 10 గంటలకు చేరుకోనున్నాయి. విశాఖ నుంచి చర్లపల్లికి ఈ నెల 10, 12, 15, 17, 20, 25 తేదీల్లో రైళ్లు నడపనున్నాయి. విశాఖ నుంచి సాయంత్రం 6.20కి బయల్దేరి ఉదయం 8 గంటలకు చర్లపల్లికి చేరుకోనున్నాయి.

## సీఎం సంక్రాంతి శుభాకాంక్షలు

హైదరాబాద్, జనవరి 11: ప్రతి ఒక్కరూ ఊరెల్లె నలుగురితో కలవాలి.. ఇక, రాబోయే 50 ఏళ్ల కాలానికి గాను అవసరాలను అంచనా వేసి కొత్త ఆసుపత్రుల నిర్మించాలని ముఖ్యమంత్రి రేవంత్ రెడ్డి అన్నారు. ఆసుపత్రుల నలువైపులా రవాదారులు ఉండేలా చూడాలన్నారు. చికిత్స కోసం అన్ని జిల్లాల నుంచి ఆసుపత్రుల వచ్చే ప్రజలకు ఎలాంటి ప్రాఫిట్ ఇబ్బందులు లేకుండా కనెక్టివిటీ రోడ్లను దెవలపే చేయాలని సూచించారు. రోడ్డు, పోలీస్, మార్కెట్, ఇతర మౌలిక సదుపాయాలను రూపొందించాలన్నారు. ఈ నెలలోగా ఉస్మానియా ఆసుపత్రు నిర్మాణానికి శంకుస్థాపన చేసేందుకు మీలా చర్యలు తీసుకోవాలని ముఖ్యమంత్రి రేవంత్ రెడ్డి సూచించారు.

## తిరుమల అటవీలో చిరుత సంచారం

చిరుతను చూసి భయంతో కిందపడ్డ ఉద్యోగి తిరుమల, జనవరి 11: తిరుమలలో చిరుత సంచారం తీవ్ర కలకలం రేపుతోంది. అలిపిరి వద్ద ద్విచక్రవాహనంపై వెళ్తున్న టీటీడీ ఉద్యోగికి చిరుత కనిపించింది. చిరుతను చూడగానే అతను తీవ్ర భయాందోళనకు గురయ్యాడు. దీంతో ద్విచక్రవాహనం ఆడుపుట్టే దివైదర్ ను ధీకాట్టాడు. ప్రమాదంలో బాధితుడికి తీవ్రగాయాలు అయ్యాయి. దీంతో అతడిని హుటాహుటిన ఆస్పత్రికి తరలించి చికిత్స అందిస్తున్నారు. విషయం తెలుసుకున్న టీటీడీ అధికారులు అప్రమత్తమయ్యారు. చిరుత సంచారంపై భక్తులను అప్రమత్తం చేశారు. అలిపిరి సహింపంలో చిరుత సంచరస్తున్నట్లు టీటీడీ అధికారులు వెల్లడించారు. భక్తులందరూ అప్రమత్తంగా ఉండాలని, తగిన జాగ్రత్తలు పాటించాలని సూచిస్తున్నారు. మరోవైపు చిరుత సంచారంపై అటవీశాఖ అధికారులకు టీటీడీ సిబ్బంది సమాచారం అందించారు. రంగంలోకి దిగిన ఫారెస్ట్ అధికారులు.. చిరుత కోసం గాలింపు చర్యలు చేపట్టారు. దాన్ని పట్టుకునేందుకు తీవ్ర ప్రయత్నాలు చేస్తున్నారు. ట్రాప్ కెమెరాలు అమర్చడం సహా బోన్ ఏర్పాటు చేయడం వంటి అంశాలపై చర్చిస్తున్నారు.

## తిరుపతి తొక్కిసలాట బాధితులకు పరిహారం

### రెండు బృందాలను నియమించిన టీటీడీ

తిరుపతి, జనవరి 11: తిరుపతి తొక్కిసలాట ఘటనలో బాధితులకు పరిహారం పంపిణీ కోసం టిటిడీ చైర్మన్ బీఆర్ నాయుడు.. బోర్డు సభ్యులతో రెండు బృందాలను నియమించారు. మృతుల కుటుంబాలు, గాయపడిన వారికి ఆదివారం నుంచి ఈ బృందాలు పరిహారం చెక్కులు అందజేయనున్నాయి. విశాఖ, నర్సపల్లం వెళ్లే బృందంలో బోర్డు సభ్యులు జ్యోతుల నెహ్రూ, జంగా కృష్ణమూర్తి, పనబాక లక్ష్మి, బ్రాసకేదేవి, మహేందర్ రెడ్డి, ఎం.ఎన్ రాజు, భానుప్రకాశ్ రెడ్డి ఉన్నారు. తమిళనాడు, కేరళ వెళ్లే బృందంలో శ్రీరామమూర్తి, కృష్ణమూర్తి వైద్యనాథన్, నరేష్ కుమార్, శాంతారాం, సుచిత్ర ఎల్ల ఉన్నారు. మృతుల కుటుంబాలకు రూ.25 లక్షలు చొప్పున, కుటుంబ సభ్యుల్లో ఒకరికి కాంట్రాక్టు ఉద్యోగం ఇవ్వనున్నారు. మృతుల కుటుంబాల్లో పిల్లలకు విద్య అందించేందుకు వివరాలు సేకరించనున్నారు. తీవ్రంగా గాయపడిన ఇద్దరికి రూ.5 లక్షలు చొప్పున, గాయపడిన 31 మందికి రూ.2లక్షల చొప్పున పరిహారం ఇవ్వనున్నారు.

# నల్లగొండ ఇంటెలిజెన్స్ ఎస్సీ కవితపై వేటు

### డీజీపీ కార్యాలయానికి అటాచ్ చేస్తూ ఉత్తర్వులు జారీ

నల్లగొండ, జనవరి 11: అక్రమ పనూళ్లు, కిందిస్థాయి సిబ్బంది వద్ద చేతిపాటం ప్రదర్శిస్తున్న ఆరోపణలపై నల్లగొండ జిల్లా ఇంటెలిజెన్స్ ఎస్సీ కవితపై వేటు పడింది. గంజి కవితను డీజీపీ కార్యాలయానికి అటాచ్ చేస్తూ ఉత్తర్వులు జారీ అయ్యాయి. కవిత స్థానంలో శ్రీనివాస్ రావుకు పోస్టింగ్ ఇచ్చారు. సమగ్ర విచారణ అనంతరం కవితపై చర్యలు తీసుకునే అవకాశం ఉంది. అక్రమాలు, పనూళ్లకు పాల్పడుతున్నారని కవితపై ఆరోపణలు ఉన్నాయి. సొంత సిబ్బంది నుండి సైతం భారీగా పనూళ్లు చేసినట్లు ఆరోపణలు వెలువెత్తుతున్నాయి. గత 15 రోజులుగా కవిత అక్రమాలపై రాష్ట్ర నిఘా విభాగం దృష్టి పెట్టింది. రేవంత్, గుట్టా మాఫీయా నుంచి అక్రమ పనూళ్లు, కింది స్థాయి సిబ్బంది వద్ద కూడా చేతిపాటం ప్రదర్శించినట్లు నిర్ధారణ అయినట్లు సమాచారం. కవిత అక్రమాల్లో ఒక ఎస్ఐ, ముగ్గురు కానిస్టేబుల్స్, ఒక పాస్ కానిస్టేబుల్ పాల్పడుతున్నట్లు సమాచారం. ఈ నేపథ్యంలో కవిత షాద్ డీప్ పైని విచారణ కొనసాగుతున్నట్లు తెలుస్తోంది. పోలీసు ఉన్నతాధికారుల విచారణలో విస్తరణలో నిజాలు వెల్లడవుతున్నట్లు సమాచారం. నల్లగొండ జిల్లాకు 2017 సంవత్సరంలో డీఎస్పీ కేదర్ అధికారిగా పోస్టింగ్ పై వచ్చిన గంజి కవిత ఏదేండ్లుగా ఇక్కడే

విధులు నిర్వహిస్తూ పదోన్నతులు పొంది బదిలీపై వెళ్లకుండా తన పలుకుబడిని ఉపయోగించి తిప్ప వేశారు. ఈ క్రమంలో అనేక అవినీతి ఆరోపణలు వినిపిస్తున్నాయి. తన తప్పులను కప్పి పుచ్చుకునేందుకు ఇతర పోలీస్ అధికారులు అవినీతికి పాల్పడుతున్నట్లు మూడు నెలలకు ఒక అధికారిపై రాష్ట్రస్థాయి ఉన్నతాధికారులకు రిపోర్టులు ఇస్తూ తాను నిజాయితీ గల అధికారిగా వారినే నమ్మించి మన్ననలు పొందుతున్నారని లేఖలో పేర్కొన్నారు. నల్లగొండ, సూర్యాపేట రెండు జిల్లాలకు ఉన్నతాధికారిగా ఉంటూ ప్రభుత్వం నుంచి పోలీస్ సిబ్బందికి వచ్చే అలవెన్సులు, ఇతర గ్రాంట్లను వారికి ఇవ్వకుండా కాజేస్తున్నట్లు ఆరోపించారు. ఇంటెలిజెన్స్ శాఖ నుంచి జిల్లాకు ప్రతి నెలా రూ. 35 వేలు ఎస్ఐఆర్ రూపంలో రెండు జిల్లాలకు కలిసి రూ.70 వేలు కేటాయిస్తుండగా, గత ఐదు సంవత్సరాల వేల సిబ్బందికి ఇవ్వకుండా ఆ అధికారి తీసుకుంటున్నట్లు సమాచారం. నాలుగు సంవత్సరాల క్రితం సదరు ఆఫీసర్ కు బిడ్డ పుట్టడంతో పుట్టిన రోజు సందర్భంగా ఏటా నాలుగు తులాల చొప్పున ఇప్పటివరకు పదిహారు తులాల బంగారం రెండు జిల్లాల సిబ్బంది నుంచి పనులు చేసినట్లు లేఖలో ఆరోపించారు.


## సమాచారాన్ని తొక్కిపెట్టాలనుకోవడం దారుణం

### బీఆర్ఎస్ వర్కింగ్ ప్రెసిడెంట్ కేటీఆర్

హైదరాబాద్, జనవరి 11: సుంకిశాల ఘటనపై విజిలెన్స్ నివేదికను సమాచార హక్కు చట్టం కింద ఇవ్వకుండా తొక్కిపెట్టడం దారుణం అని బీఆర్ఎస్ వర్కింగ్ ప్రెసిడెంట్ కేటీఆర్ మండిపడ్డారు. ఒక నిర్మాణ శివ్ చేసిన ఘోర తప్పిదాన్ని.. దేశ రక్షణకు సంబంధించిన సమాచార హక్కు సెక్షన్లతో ముడిపెట్టి దాచడం మరింత విదూరమని కేటీఆర్ ధ్వజమెత్తారు. మేఘా సంస్థను బ్లాక్ లిస్ట్ లో పెట్టాలనే కమిటీ రిపోర్టును ప్రభుత్వం రహస్యంగా ఉంచడానికి ప్రధాన కారణం సీఎం రేవంత్ మేఘా కృష్ణారెడ్డికి మధ్య కుదిరిన చీకటి ఒప్పందమే అని కేటీఆర్ పేర్కొన్నారు. సుంకిశాల మేఘా సంస్థ నిర్వహణ పల్ల రిటైనింగ్ వారల్ కూలి రూ. 80 కోట్ల ప్రజాధనానికి నష్టం వాటిల్లింది. హైదరాబాద్లో పెరుగుతున్న తాగునీటి అవసరాలు తీర్చే సంకల్పానికి గండిపడింది. నిర్మాణ లోపం బయట పడుతుండనే భయంతోనే కమిటీ నివేదికను బహిరంగం చేయడానికి కాంగ్రెస్ సర్కారు జంకుతోంది. సమాచారాన్ని దాచడం అంటే జరిగిన తప్పును ఒప్పుకున్నట్లే కదా అని కేటీఆర్ పేర్కొన్నారు. కాంగ్రెస్ ప్రతిపక్షంలో ఉన్నప్పుడు మేఘా సంస్థను ఈస్ట్ ఇండియా కంపెనీ అని దుమ్మెత్తిపోసిన రేవంత్ రెడ్డి అధికారంలోకి రాగానే ప్లేటు ఫిరాయింపారు. తన జేబు సంస్థగా మార్చుకుని ఢిల్లీ పెద్దల ధనదాహాన్ని తీర్చేందుకు పావుగా వాడుకుంటున్నారు. బ్లాక్ లిస్ట్ లో పెట్టాల్సిన మేఘా సంస్థకు, మంత్రి పొంగలేటికి చెందిన రాఘవ కంపెనీకి రూ.4,350 కోట్ల కొండగల్ లిస్ట్ ఇంగేషన్ ప్రాజెక్టును (%బాబబబ జూతీశీబాబీ%) కేక్ కోసినట్లు చెరిసగం పంచిపెట్టి భారీ కుంభకోణానికి తెరతీశారు. ఇప్పటికైనా సమాచార హక్కు చట్టాన్ని నిర్దిష్టం చేసే చర్యలను మానుకోవాలని, సుంకిశాల ఘటనపై ప్రభుత్వం చేపట్టిన విచారణ నివేదికను బహిరంగం చేయాలని బీఆర్ఎస్ పక్షాన డిమాండ్ చేస్తున్నాం అని కేటీఆర్ పేర్కొన్నారు.

## నాంపల్లి కోర్టులో అల్లుఅర్జున్ కు ఊరట

హైదరాబాద్, జనవరి 11: సినీ నటుడు అల్లు అర్జున్ కి నాంపల్లి కోర్టులో ఊరట లభించింది. రెగ్యులర్ బెయిల్ కి అప్పయ్ చేసిన అల్లు అర్జున్ కి నాంపల్లి కోర్టు ప్రతి ఆదివారం చిక్కడపల్లి పోలీసుల ఎదుట హాజరుకావాలని ఆదేశించిన విషయం తెలిసింది. తాజాగా ఈ నిబంధనను కోర్టు మినహాయించింది. అలాగే విదేశాలకు వెళ్లేందుకు కూడా అల్లు అర్జున్ కి కోర్టు అనుమతినిచ్చింది. పుష్ప 2 సినీమా విడుదల సందర్భంగా ఆర్డీసీ క్రాస్ రోడ్స్ లోని సంధ్య థియేటర్ వద్ద జరిగిన తొక్కిసలాటలో రేవంత్ అనే మహిళా మృతి చెందడంతో పాటు ఆమె కుమారుడు శ్రీశేఖ్ గాయంతో ప్రస్తుతం ఆసుపత్రిలో చికిత్స పొందుతున్నాడు. ఈ ఘటనపై అల్లు అర్జున్ కి చిక్కడపల్లి పోలీసులు అరెస్ట్ చేసిన విషయం తెలిసింది. అరెస్ట్ చేసి నాంపల్లి కోర్టు ముందు హాజరుపర్చగా.. అతడికి 14 రోజు జ్యూడిషియల్ రిమాండ్ విధించింది కోర్టు. దీంతో అతడిని చంచల్ గాడ జైలుకు తరలించగా.. తెలంగాణ హైకోర్ట్ మధ్యంతర బెయిల్ ను మంజూరు చేసింది. దీంతో బెయిల్ మీద బయటికి వచ్చాడు బన్నీ. అయితే రీసెంట్ గా బెయిల్ గడువు కూడా ముగియడంతో రెగ్యులర్ బెయిల్ కోసం అప్పయ్ చేసుకోగా.. నాంపల్లి కోర్టు బన్నీకి పలు షరతులతో కూడిన బెయిల్ ను మంజూరు చేసింది.





# వైడ్ బాల్ నిబంధనల్లో మార్పులు?

వైడ్ బాల్ నిబంధనల్లో మార్పులు చేయాలని అంతర్జాతీయ క్రికెట్ కౌన్సిల్(ఐసీసీ) భావిస్తుందా? అంటే అవుననే సమాధానం వినబిస్తోంది. బ్యాటర్లకు ప్రయోజకరంగా ఉన్న ఈ నిబంధనల్లో మార్పులు చేసి బౌలర్లకు ఐనిఫెట్ దక్కేలా చేయాలనుకుంటోందని సౌతాఫ్రికా దిగ్గజ బౌలర్, ఐసీసీ క్రికెట్ కమిటీ మెంబర్ షాన్ పొలాక్ తెలిపాడు. ప్రస్తుతం ఉన్న రూల్స్ కారణంగా బౌలర్లు ఇబ్బందులు ఎదుర్కొంటున్నారని అభిప్రాయపడ్డాడు. పరిమిత ఓవర్ల క్రికెట్లో బౌలర్ల లయను దెబ్బతీసేందుకు బ్యాటర్లు క్రికెట్లో కదులుతూ ఉంటారు. బంతి వేసే చివరి నిమిషంలో స్టాన్స్ మార్చుకోవడం.. ముందుకు రావడం.. పక్కకు జరగడం చేస్తూ వినూత్న షాట్స్ ఆడుతుంటారు. ఇలాంటి సమయాల్లో బౌలర్లు.. బంతిని స్టంప్స్ కు దూరంగా వేస్తుంటారు. బంతి వైడ్ మార్గం బయటగా వెళ్తే.. బ్యాటర్ మూవ్మెంట్ను పరిగణలోకి తీసుకోకుండా వైడ్ ఇస్తారు. అయితే ఈ విషయంలో మార్పులు తీసుకురావడంపై ఐసీసీ ఫోకస్ పెట్టేందుకు షాన్ పొలాక్ తెలిపాడు. 'ఐసీసీ క్రికెట్ కమిటీ మెంబర్గా వైడ్ బాల్ నిబంధనలను మార్చే అంశంపై వర్క్ చేస్తున్నా. బ్యాటర్లతో పాటు బౌలర్లకూ ప్రయోజనం కలిగేలా రూల్స్ ను మార్చాలి. ఇప్పుడున్న రూల్స్ చాలా కఠినంగా ఉన్నాయి. బౌలర్లకు నష్టం చేస్తున్నాయి. ఒకవేళ బ్యాటర్ చివరి నిమిషంలో క్రికెట్ నుంచి బయటకు వెళ్తే బౌలర్ నరైన ప్రదేశంలో బంతిని వేయలేడు. రన్ప్లే చేసే సమయంలోనే ఎక్కడ బంతిని వేయాలని నిర్ణయించుకుంటాడు. ఒకవేళ బ్యాటర్ కదిలితే బంతి బయటగా వెళ్తే.. అప్పుడు ఆ బ్యాటర్ ఎక్కడైతే ఉన్నాడో.. అక్కడి నుంచే బంతి దూరాన్ని పరిశీలనలోకి తీసుకోవాలి. అప్పుడే వైడ్ పై ఓ నిర్ణయానికి రావాలి. మేం చేయాలనుకుంటున్న మార్పు ఇదే. ఇది ప్రస్తుతం చర్చల దశలో ఉంది. బౌలర్లకు మద్దతుగా నిలవాల్సిన అవసరం ఉందని ఇలా ఆలోచన చేశాం.' అని షాన్ పొలాక్ చెప్పుకొన్నాడు.



# టీమిండియా జట్టు ప్రకటనలో బీసీసీఐ ఆలస్యం

ఛాంపియన్స్ ట్రోఫీ ఫైనల్ 19 నుంచి పాకిస్తాన్ వేదికగా ప్రారంభం కానుంది. ఈ టోర్నీకి జట్టును ప్రకటించేందుకు ఐసీసీ జనవరి 12ను గడువుగా నిర్ణయించింది. అయితే బీసీసీఐ ఆలస్యం చేయవచ్చు. మీడియా నివేదికల ప్రకారం, ఐసీసీ సూచనలను అనుసరించి టీమ్ ఇండియా చీఫ్ సెలెక్షర్ అజిత్ అగార్వల్ జట్టును సకాలంలో ప్రకటిస్తారని భావించారు. అయితే, తాజా సమాచారం ప్రకారం బీసీసీఐ దీనికి కొంత సమయం డిమాండ్ చేయనుంది. అయితే ఇంగ్లండ్తో జరిగే 5 మ్యాచ్ల టీ20 సిరీస్కు భారత జట్టును రెండు మూడు రోజుల్లో ప్రకటించే అవకాశం ఉంది. ఐసీసీ సాధారణంగా అన్ని జట్లను తన టోర్నామెంట్లకు 4 వారాల ముందు తమ తాత్కాలిక జట్టును ప్రకటించమని అడుగుతుంది. అప్పుడు మార్పులకు కూడా సమయం ఇస్తుంది. కానీ, పాకిస్తాన్, దుబాయ్లో జరిగే ఛాంపియన్స్ ట్రోఫీ కోసం, అతను మొత్తం 8 జట్ల నుంచి తన జట్టును 5 వారాల ముందుగానే డిమాండ్ చేశాడు. జనవరి 12న అన్ని జట్ల తమ జాబితాను సమర్పించాల్సిందిగా కోరింది. క్రికెట్ నివేదికను విశ్వసనీయ, బీసీసీఐ ఒక వారం ఆలస్యం కావచ్చు. భారత జట్టును వెల్లడించేందుకు తనకు కొంత సమయం ఇవ్వాలని ఆమె ఐసీసీని అభ్యర్థించనుంది. జనవరి 18-19 నాటికి ఛాంపియన్స్ ట్రోఫీకి టీమ్ ఇండియాను ప్రకటించవచ్చని భావిస్తున్నారు. ఇంగ్లండ్ మినహా మరే జట్టు తమ జట్టును ఇంకా ప్రకటించలేదు. ఛాంపియన్స్ ట్రోఫీకి ముందు భారత జట్టు జనవరి 22 నుంచి న్యూఢిల్లీలో ఇంగ్లండ్తో 5 మ్యాచ్ల టీ20 సిరీస్ ఆడనుంది. ఫిబ్రవరి 6 నుంచి 3 వన్డే సిరీస్ జరగనుంది. ఈ రెండు సిరీస్లకు టీమిండియా ఇంకా ప్రకటించలేదు. నివేదిక ప్రకారం, రెండు మూడు రోజుల్లో టీ20 సిరీస్ కోసం జట్టు జాబితాను విడుదల చేస్తారు. బంగ్లాదేశ్పై ఫీల్డింగ్ చేసిన ఆటగాళ్లు ఈ సిరీస్లో అదలని భావిస్తున్నారు. వన్డే సిరీస్కు సంబంధించిన ప్రకటనలో కాన్ జాషుర్ జరిగే అవకాశం ఉంది. టీ20 సిరీస్లో అర్జెంటీనా సింగ్ పేన్ అటాక్కు నాయకత్వం వహిస్తుండగా, జస్టిన్ బుప్రా, మహ్మద్ సిరాజ్లకు విశ్రాంతి ఇచ్చారు. ఇందులో సీనియర్ బౌలర్ మహ్మద్ షమీ కూడా ఆడతాడనే ఆశ లేదు. అయితే, అతను సుమారు 1.5 సంవత్సరాల తర్వాత వన్డే సిరీస్ నుంచి అంతర్జాతీయ క్రికెట్కు తిరిగి రావచ్చు. ఛాంపియన్స్ ట్రోఫీకి అతని ఎంపిక దాదాపు ఖాయంగా పరిగణిస్తున్నారు. షమీ ఇటీవల బెంగాల్ తరఫున దేశవాళీ వన్డే టోర్నీ విజయ్ హజారే ట్రోఫీలో కూడా పాల్గొన్నాడు. నివేదిక ప్రకారం, షమీకి బీసీసీఐ సెంటర్ ఆఫ్ ఎక్సలెన్స్ క్రియరెస్ లభించింది. వీరితో పాటు వాషింగ్టన్ సుందర్, యశస్వి జైస్వాల్ వన్డే సిరీస్లో కనిపించగా, నితీష్ కుమార్ రెడ్డి టీ20లో మాత్రమే కనిపించనున్నారు.



# బిగ్ బాష్ లీగ్ లో గ్లెస్ మ్యాక్స్ వెల్ సరికాత్త లికార్డు

బిగ్ బాష్ లీగ్ 28వ మ్యాచ్ లో గ్లెస్ మ్యాక్స్ వెల్ తుఫాన్ ఇన్వింగ్స్ తో చెలరేగి హాఫ్ సెంచరీ పూర్తి చేశాడు. మెల్బోర్న్ లోని ఎంసీటీ స్టేడియంలో సిడ్నీ సిక్స్ డేస్ జరిగిన ఈ మ్యాచ్ లో మెల్బోర్న్ స్టార్స్ తరఫున ఆడిన మ్యాక్స్ వెల్ 32 బంతుల్లో 3 సిక్సర్లు, 5 ఫోర్లతో అజేయంగా 58 పరుగులు చేశాడు. ఈ 58 పరుగులతో గ్లెస్ మ్యాక్స్ వెల్ బిగ్ బాష్ లీగ్ లో 3000 పరుగులు పూర్తి చేశాడు. దీంతో బీబీఎల్ లో ఈ ఘనత సాధించిన 5వ బ్యాట్స్ మెన్ గా నిలిచాడు. దీనితో పాటు బిగ్ బాష్ లీగ్ చరిత్రలో అత్యంత వేగంగా 3000 పరుగులు చేసిన బ్యాట్స్ మెన్ గా కూడా మ్యాక్స్ వెల్ రికార్డు సృష్టించాడు. గతంలో ఈ రికార్డు క్రిస్ లిన్ పేరిట ఉండేది. 2011 నుంచి బిగ్ బాష్ లీగ్ లో ఆడుతున్న క్రిస్ లిన్ 2,016 బంతుల్లో 3000 పరుగులు పూర్తి చేశాడు. దీంతో బీబీఎల్ లో అత్యంత వేగంగా 3000 పరుగుల మార్కును దాటిన బ్యాట్స్ మెన్ గా నిలిచాడు. ఇప్పుడు గ్లెస్ మ్యాక్స్ వెల్ కేవలం 1,955 బంతుల్లో 3000 పరుగులు పూర్తి చేసి సరికొత్త చరిత్ర సృష్టించాడు. బిగ్ బాష్ లీగ్ చరిత్రలో 2000 కంటే తక్కువ బంతుల్లో 3000 పరుగుల మార్కును దాటిన ఏకైక బ్యాట్స్ మెన్ గా కూడా అతనే. బిగ్ బాష్ లీగ్ లో ఇప్పటివరకు 110 ఇన్వింగ్స్ లు ఆడిన గ్లెస్ మ్యాక్స్ వెల్ 2 సెంచరీలు, 19 అర్ధసెంచరీలతో మొత్తం 3047 పరుగులు చేశాడు. ప్రస్తుతం పరుగుల జాబితాలో 5వ స్థానంలో ఉన్న మ్యాక్స్ వెల్, క్రిస్ లిన్ (3908)ను అధిగమించేందుకు 862 పరుగులు చేయాల్సి ఉంది.




# రెండో పెళ్లికి సిద్ధమవుతున్న సానియా తెలుగు హీరోతో డేటింగ్ చేస్తోందని పుకార్లు

భారత టెన్నిస్ స్టార్ సానియా మీర్జా మరోసారి వార్తల్లో నిలిచింది. 14 ఏళ్ల క్రితం పాకిస్తాన్ క్రికెటర్ షోయబ్ మాలిక్ తో వివాహ బంధం పడి తర్వాత విడాకులు తీసుకున్న ఈ టెన్నిస్ క్వీన్, ప్రస్తుతం తన జీవితంలో కొత్త అధ్యాయాన్ని ప్రారంభించబోతోందని టాలీవుడ్ వర్గాల్లో పుకార్లు వికారు చేస్తున్నాయి. షోయబ్ మాలిక్ మరొక మహిళతో ప్రేమలో ఉన్నారని తెలుసుకున్న సానియా, విడాకులు తీసుకుని ఒంటరిగా జీవించడాన్ని ఎంపిక చేసుకుంది. ఆమె కుమారుడు ఇజాన్ తో సహా తన వ్యక్తిగత జీవితంలో కొత్త విషయాన్ని వెతుక్కుంటోంది. అయితే, ప్రస్తుతం ఒక తెలుగు స్టార్ హీరోతో సానియా డేటింగ్ చేస్తున్నట్లు పుకార్లు జోరుగా వినిపిస్తున్నాయి. టాలీవుడ్ సర్కిల్స్ లో ఈ హీరో ఎవరు అనే చర్చ ఎక్కువగా సాగుతోంది. అభిమానులు ఈ సంబంధం పెళ్లికి దారితీయబోతుందని నమ్ముతున్నారు. సానియా ఇంకా ఈ వార్తలపై స్పందించకపోయినా, భవిష్యత్ ప్రణాళికల గురించి ఎలాంటి వ్యాఖ్యలు చేయలేదు. ఇక, షోయబ్ మాలిక్ తన రెండో పెళ్లితో ముందుకు సాగాడు. అతను ప్రముఖ పాకిస్తానీ నటి సనా జావేద్ ను వివాహం చేసుకున్నాడు, ఇది ఆమెకు కూడా రెండో పెళ్లి. సనా జావేద్, షోయబ్ తమ వివాహ బంధంలో కొత్త జీవితాన్ని మొదలు పెట్టగా, సానియా తన కొత్త జీవిత భాగస్వామితో ఒక కొత్త ప్రయాణానికి సిద్ధమవుతోందని సమాచారం. సానియా జీవితంలోని ఈ కొత్త మలుపు ఆమెకు సంతోషం తెచ్చి, అభిమానులకు మరొక ఉత్సాహ రేకెత్తిస్తోంది. పెళ్లి వార్తలు నిజమవుతూ అనే దానిపై త్వరలో క్లారిటీ రావాచ్చని అందరూ ఆశిస్తున్నారు.

# ఐదు మ్యాచ్ లో ఐదు వికెట్లు

## నిలకడగా రాణిస్తాన్న పేసర్ ముకేశ్ చౌదరి

విజయ్ హజారే ట్రోఫీలో భాగంగా శనివారం జరిగిన క్వార్టర్ ఫైనల్ లో పంజాబ్, మహారాష్ట్ర మధ్య తలపడ్డాయి. అయితే వడోదరాలోని కొత్తంబి స్టేడియం వేదికగా జరిగిన ఈ మ్యాచ్ లో సీఎస్సీ పేసర్, మూడు హ్యాట్రిక్ సెంచరీలతో జోరు మీదున్న పంజాబ్ బ్యాటర్ ను బోల్తా కొట్టించాడు. ప్రస్తుతం దీనికి సంబంధించిన వీడియో తెగ వైరల్ అవుతోంది. టీమ్ ఇండియాలో చోటు కోసం ఎదురుచూస్తున్న పంజాబ్ ఓపెనర్ ప్రభాసిప్రన్ సింగ్ విజయ్ హజారే ట్రోఫీలో దుమ్మురేపుతున్న సంగతి తెలిసిందే. రిసెంట్ గానే హైదరాబాద్ లో జరిగిన మ్యాచ్ లో ప్రభాసిప్రన్ (137బి) 105 బంతుల్లో 20 ఫోర్లు, 3 సిక్సర్లు) శతకొట్టాడు. అంతకుముందు గత రెండు మ్యాచ్ లో.. ముంబయిపై (150బి), సౌరాష్ట్రపై (125) సెంచరీలు బాదాడు. అలా పరుసగా మూడో సెంచరీలతో చెలరేగి ఆడాడు. అయితే ప్రస్తుతం జరుగుతోన్న విజయ్ హజారే ట్రోఫీలో పంజాబ్ ఓపెనర్ ప్రభాసిప్రన్ సింగ్ ను బోల్తా కొట్టించాడు చెన్నై సూపర్ కింగ్స్ పేసర్ ముకేశ్ చౌదరి. తన సూపర్ బౌలింగ్ తో క్వార్టర్ ఫైనల్ మ్యాచ్ లో జోరు మీదున్న ప్రభాసిప్రన్ ను ఔట్ చేశాడు. ఈ మ్యాచ్ పంజాబ్ కింగ్స్ ఇన్వింగ్స్ నాలుగో ఓవర్ లో అతడు పెవిలియన్ చేరాడు. ముకేశ్ వర్చ్యూ ఔట్ సింగ్ ను సందించగా, ప్రభాసిప్రన్ సింగ్ డ్రైవ్ ఆడబోయి ఔట్ అయ్యాడు. బంతి స్పింగ్ అయి అఫ్ స్టంప్ మీదుగా వెళ్లింది. దీంతో ఈ రైట్ హ్యాండ్ బ్యాటర్ కేవలం 17 బంతుల్లో 14 పరుగులకే వెనుదిరిగాడు. ముకేశ్ తీసిన వికెట్ తో మహారాష్ట్ర ప్రభాసిప్రన్ సింగ్ దాడి నుంచి తప్పించుకుంది. ప్రస్తుతం దీనికి సంబంధించిన వీడియోనే



బీసీసీఐ డొమెస్టిక్ క్రికెట్ తన ఎక్స్ హ్యుండిల్ లో షాఫ్ట్ చేసింది. ముకేశ్ చేసిన బంతి అదిరింది అంటూ రాసుకొచ్చింది. ముకేశ్ చౌదరి తన ఆరు ఓవర్లలో మూడు వికెట్లు తీశాడు. తన గత ఐదు మ్యాచ్ లో కలిపి ఏడు వికెట్లు దక్కించుకున్నాడు. అంతకుముందు నయ్యర్ ముస్తాక్ అలీ ట్రోఫీ టీ20 టోర్నామెంట్ లో మొత్తం 15 వికెట్లు తీసి ఆకట్టుకున్నాడు. కాగా, ఐపీఎల్ మెగా వేలంలో సీఎస్సీ ముకేశ్ చౌదరిని రూ.3 కోట్లకు దక్కించుకుంది. ప్రభాసిప్రన్ సింగ్ ను పంజాబ్ రూ.4 కోట్లకు కొనుగోలు చేసింది..

# సెంచరీతో చెలరేగిన దేవదత్ పడిక్కల్

రాయల్ ఛాలెంజర్స్ బెంగళూరు(ఆరీసీబీ) బ్యాటర్ దేవదత్ పడిక్కల్(99 బంతుల్లో 15 ఫోర్లు, 2 సిక్సర్లతో 102) సెంచరీతో చెలరేగాడు. ప్రతిష్టాత్మక దేశవాళీ వన్డే టోర్నీ విజయ్ హజారే ట్రోఫీలో కర్ణాటక ప్రాతినిధ్యం వహిస్తున్న దేవదత్ పడిక్కల్.. బరోడాతో శనివారం జరిగిన క్వార్టర్ ఫైనల్ లో సెంచరీ సాధించాడు. పడిక్కల్ శతకంతో ఈ మ్యాచ్ లో కర్ణాటక 5 పరుగుల తేడాతో విజయం సాధించి సెమీఫైనల్ కు దూసుకెళ్లింది. ఈ మ్యాచ్ లో ముందుగా బ్యాటింగ్ చేసిన కర్ణాటక నిర్ణీత 50 ఓవర్లలో 8 వికెట్లకు 281 పరుగులు చేసింది. దేవదత్ పడిక్కల్ సెంచరీతో తోడుగా అనీష్(64 బంతుల్లో 4 ఫోర్లు, సిక్సర్తో 52) హాఫ్ సెంచరీతో రాణించాడు. బరోడా బౌలర్లలో రాజ్ లింబాని, అతిథ్ షేక్ మూడో వికెట్లు తీయగా.. కృనాల్ పాండ్య, మెరివాలా తలో వికెట్ పడగొట్టారు. అంతంతరం బరోడా 49.5 ఓవర్లలో 276 పరుగులకు కుప్పకూలింది. శెష్యాన్ రావత్(126 బంతుల్లో 9 ఫోర్లు, సిక్సర్తో 104) సెంచరీతో.. అతిథ్ షేక్(59 బంతుల్లో 7 ఫోర్లు, సిక్సర్తో 56) హాఫ్ సెంచరీతో రాణించినా ఫలితం లేకపోయింది. కర్ణాటక బౌలర్లలో వాసుకి శాశిక్, ప్రసిద్ధ్ కృష్ణ, అభిలాష్ శెట్టి, శ్రేయస్ గోపాల్ రెండో వికెట్లు పడగొట్టారు. సెంచరీతో కర్ణాటక విజయంలో కీలక పాత్ర పోషించిన దేవదత్ పడిక్కల్ కు షేయర్ ఆఫ్ ది మ్యాచ్ అవార్డ్ దక్కింది. ఐపీఎల్ 2025 మెగా వేలంలో దేవదత్ పడిక్కల్ ను ఆరీసీబీ అతని కనీస ధర రూ. 2 కోట్లకు కొనుగోలు చేసింది. ముందుగా పడిక్కల్ ను తీసుకునేందుకు ప్రాంచైజీలు ఆసక్తి చూపలేదు. వేలం చివర్లో మరోసారి అతని పేరును వేలంలో ఉంచగా ఆరీసీబీ కనీస ధరకు కొనుగోలు చేసింది. ఆరీసీబీతోనే దేవదత్ పడిక్కల్ ప్రాఫెషనల్ కెరీర్ ప్రారంభించిన విషయం తెలిసిందే.

